

शुभम संदेश

एक राज्य - एक अखबार



https://epaper.shubhamsandesh.net

रांची, शुक्रवार 10 अक्टूबर 2025 ● कार्तिक कृष्ण पक्ष 04, संवत 2082 ● रांची एवं पटना से प्रकाशित ● वर्ष : 3, अंक : 181 ● मूल्य ₹ 4, पृष्ठ संख्या : 12

बीफ न्यूज

अगले महीने अग्रोध्या में ध्वजारोहण करेंगे मोदी

अग्रोध्या। राम मंदिर भवन निर्माण समिति के अध्यक्ष नृपेंद्र मिश्र ने बताया कि पीएम मोदी का मानना है कि राम मंदिर सिर्फ राष्ट्र मंदिर नहीं है बल्कि अंतरराष्ट्रीय राम मंदिर बनें. 25 नवंबर अग्रोध्या के लिए एक ऐतिहासिक दिन होगा. इस दिन पीएम नरेंद्र मोदी अग्रोध्या पहुंच कर राम मंदिर के शिखर पर 21 फीट का ध्वजारोहण करेंगे. यह दिन ऐतिहासिक इसलिए भी होगा कि इस दिन राम मंदिर निर्माण पूर्ण होने की घोषणा भी की जाएगी.

असम में भाजपा को लगा जोर का झटका

गुवाहाटी। असम में भाजपा को बड़ा झटका लगा है. पूर्व केन्द्रीय मंत्री और चार बार के भाजपा सांसद राजेन गोहैन ने पार्टी से इस्तीफा दे दिया है. उनके साथ कुल 17 अन्य सदस्यों ने भी पार्टी छोड़ दी है. राजेन गोहैन ने यह फैसला राज्य भाजपा अध्यक्ष दिलीप सैकिया को लिखे पत्र में बताया, जिसमें उन्होंने कहा कि वे पार्टी की प्राथमिक सदस्यता और सभी जिम्मेदारियों से तुरंत प्रभाव से हट रहे हैं. इस्तीफा देने वाले अधिकांश सदस्य ऊपरी और मध्य असम से हैं.

तकनीकी का नैतिक उपयोग हो : ओम बिरला

ब्रिजटाउन। लोकसभा अध्यक्ष ओम बिरला ने राष्ट्रमंडल देशों से आग्रह किया है कि वे एआई के नैतिक उपयोग को बढ़ावा दें. राष्ट्रमंडल संसदीय संघ के 68वें सम्मेलन के दौरान प्रौद्योगिकी का लाभ उठाना: डिजिटल परिवर्तनों के माध्यम से लोकतंत्र को सशक्त बनाना और डिजिटल डिवाइड को दूर करना विषय पर आयोजित कार्यशाला की अध्यक्षता करते हुए बिरला ने यह बात कही. उनके नेतृत्व में प्रतिनिधि मंडल गया है, जिसमें कई सदस्य शामिल हैं.

धर्मांतरण पर कठोर कानून के पक्ष में संत

नयी दिल्ली। अवैध धर्मांतरण के खिलाफ कठोर कानून बनाने की वकालत करने के लिए संत समाज लामबंद हो गए हैं और एक राष्ट्रीय अभियान की घोषणा की है. गुरुवार को निर्माही अखाड़े के अध्यक्ष महंत राजेंद्र दास महाराज एवं अखिल भारतीय संत समिति के भाजपाई जितेंद्रानंद सरस्वती ने प्रेस वार्ता में धर्म स्वतंत्रता अधिनियम के गठन की मांग करते हुए राष्ट्रव्यापी अभियान चलाने की घोषणा की.

हमास छोड़ेगा बंधक इजरायल रोकेगा हमले!

तेल अवीव। इजरायल और हमास ने गुरुवार को सीजफायर और फिलिस्तीनी कैदियों के बदले में इजरायली बंधकों को रिहा करने के लिए समझौते पर हस्ताक्षर किए. यह समझौता गाजा में युद्ध समाप्त करने के लिए अमेरिकी राष्ट्रपति ट्रंप की पहल के पहले चरण का हिस्सा है. समझौते के बाद फिलिस्तीनी और इजरायल को लोगों ने जश्न मनाया. यह दो साल से चल रहे युद्ध को समाप्त करने की दिशा में उठाया गया अब तक का सबसे बड़ा कदम है, जिसमें 67,000 से अधिक फिलिस्तीनी मारे गए. इस समझौते के तहत सीजफायर लागू होगा.

प्रतिक्रिया : सुप्रीम कोर्ट में हुए जूता कांड पर बोले सीजेआई बीआर गवई मैं और मेरे साथी थे सन्न, लेकिन अब वो इतिहास

शुभम संदेश डेस्क

सुप्रीम कोर्ट में हुए जूता कांड के तीन दिन बाद चीफ जस्टिस बीआर गवई ने इस मुद्दे पर बात की. उन्होंने एक मामले की सुनवाई के दौरान गुरुवार को कहा कि मेरे साथी और मैं सोमवार को हुई घटना से सन्न रह गए थे, लेकिन अब हमारे लिए वो बीता हुआ समय यानी इतिहास का एक पन्ना था अन्धाय है.

दरअसल, सोमवार को सुप्रीम कोर्ट में मुख्य न्यायाधीश बीआर गवई के कोर्ट रूम में 71 वर्षीय एक वकील ने जूता फेंकने की कोशिश की. इस घटना की देशभर में कड़ी निंदा की जा रही है. पुलिस के अनुसार, वकील अश्विन्य हमारे महीने खजुराहो में विष्णु प्रतिमा की

शिखर बैठक: पीएम मोदी ने ब्रिटिश पीएम स्टार्मर से खालिस्तानियों पर ऐक्शन की अपील, कहा लोकतंत्र में कट्टरपंथ के लिए जगह नहीं

एजेंसियां। मुंबई

ब्रिटेन के पीएम कीर स्टार्मर भारत के दो दिवसीय दौरे पर थे. इस दौरान पीएम नरेंद्र मोदी ने मुंबई में उनसे मुलाकात की. इस दौरान दोनों के बीच खालिस्तानी कट्टरपंथ पर भी चर्चा हुई. विदेश सचिव विक्रम मिश्री ने कहा कि पीएम मोदी से ब्रिटिश पीएम स्टार्मर की मीटिंग के दौरान खालिस्तानी चरमपंथ के मुद्दे पर विस्तार से चर्चा की गई. मिश्री ने कहा कि पीएम मोदी ने इस दौरान जोर देकर कहा कि लोकतांत्रिक देशों में कट्टरवाद और हिंसक चरमपंथ की कोई जगह नहीं है. पीएम मोदी ने कहा कि कट्टरवाद और हिंसक उग्रवाद का लोकतांत्रिक समाजों में कोई स्थान नहीं है. समाज द्वारा मुहैया कराई गई स्वतंत्रता का दुरुूपयोग या गलत इस्तेमाल करने की अनुमति नहीं दी जानी चाहिए. विदेश सचिव ने ब्रिटिश पीएम के भारत दौरे को सच्ची पार्टनरशिप बताते हुए कहा कि भारत और ब्रिटेन दोनों मुल्कों के नागरिकों की भलाई के लिए विभिन्न मोर्चों पर मिलकर काम कर रहे हैं. उन्होंने कहा, दोनों देशों के बीच जुलाई में हुआ प्री ट्रेड एग्रीमेंट विकासिभ भारत के विजन को सपोर्ट करेगा. युवाओं के लिए रोजगार के अवसरों का सृजन करेगा. बता दें कि स्टार्मर अपने पहले भारत दौरे पर बुधवार को मुंबई पहुंचे थे. इस दौरान उनके साथ एक उच्चस्तरीय प्रतिनिधिमंडल भी था, जिसमें व्यापार, शिक्षा, संस्कृति और प्रौद्योगिकी क्षेत्रों के प्रमुख शामिल रहे. यह प्रतिनिधिमंडल ब्रिटेन का अब तक का सबसे बड़ा व्यापारिक प्रतिनिधिमंडल था, जिसमें 125 सदस्य शामिल रहे. इस यात्रा में मोदी और स्टार्मर ने भारत-ब्रिटेन व्यापार समझौते, रक्षा सहयोग, प्रौद्योगिकी साझेदारी और शिक्षा के क्षेत्र में सहयोग बढ़ाने पर चर्चा की. इसके अलावा दोनों नेताओं ने संयुक्त रूप से मुंबई में ग्लोबल फिनटेक फेस्टिवल में भी भाग लिया. ब्रिटेन की नौ यूनिवर्सिटीज भारत में अपने कैंपस खोलने जा रही हैं. मोदी के आधिकारिक हैंडल से इसे लेकर सोशल मीडिया पोस्ट भी किया. इसमें कहा गया कि पीएम स्टार्मर के साथ शिक्षा क्षेत्र का सबसे बड़ा और प्रभावशाली प्रतिनिधिमंडल आया है. यह बहुत खुशी का बात है कि अब ब्रिटेन की नौ यूनिवर्सिटीज भारत में कैंपस खोलने जा रही हैं.

राहुल गांधी को हाईकोर्ट से राहत

चाईबासा कोर्ट का संज्ञान आदेश रद्द

शुभम संदेश। रांची

कांग्रेस सांसद राहुल गांधी को झारखंड हाईकोर्ट से बड़ी राहत मिली है. हाईकोर्ट ने गुरुवार को चाईबासा सिविल कोर्ट द्वारा उनके खिलाफ दर्ज आपराधिक मामले में संज्ञान लेने के आदेश को रद्द कर दिया है. साथ ही, मामले को पुन: विचार के लिए निचली अदालत को वापस भेज दिया गया है.

हाईकोर्ट की एकल पीठ, जिसमें न्यायाधीश जस्टिस अनिल कुमार चौधरी शामिल थे, उन्होंने स्पष्ट किया कि वरिष्ठ मजिस्ट्रेट द्वारा पारित संज्ञान आदेश, सत्र न्यायालय के आदेश से प्रभावित होकर दिया गया था, जो न्यायसंगत नहीं माना जा सकता. **क्या है मामला :** दरअसल, इस केस में शिकायतकर्ता द्वारा राहुल गांधी के खिलाफ एक आपराधिक शिकायत दर्ज कराई गई थी, जिसे पहले वरिष्ठ मजिस्ट्रेट ने खारिज कर दिया था. इसके बाद शिकायतकर्ता ने इस निर्णय के खिलाफ वरिष्ठ सत्र न्यायालय में आपराधिक पुनरीक्षण याचिका दायर की थी. पुनरीक्षण याचिका पर सुनवाई के दौरान वरिष्ठ मजिस्ट्रेट द्वारा फिर से संज्ञान लेते हुए समन जारी किया गया, जिसके बाद पुनरीक्षण याचिका को अनुमति दी गई. हाईकोर्ट ने इस पूरी प्रक्रिया को कानूनी दृष्टिकोण से त्रुटिपूर्ण माना और संज्ञान आदेश को निरस्त करते हुए मामला निचली अदालत को दोबारा विचार के लिए भेज दिया.

राहुल गांधी की ओर से अधिवक्ता दीपांकर राय ने की बहस : इस मामले में राहुल गांधी की ओर से अधिवक्ता दीपांकर राय ने पक्ष रखा और संज्ञान लेने की प्रक्रिया को गैर-कानूनी और प्रक्रियात्मक रूप से त्रुटिपूर्ण बताया, जिसे कोर्ट ने स्वीकार कर लिया.

शिखर वार्ता में प्रौद्योगिकी, शिक्षा और निवेश सहित 12 बिंदुओं पर बनी सहमति



मोदी आ रहा है...

पीएम ने जब याद दिलाई चुनाव से पहले की अपनी भविष्यवाणी

पिछली बार मैं इस कार्यक्रम में आया था, तो 2024 के चुनाव बाकी थे. लेकिन उस दिन मैंने कहा था कि मैं अगले कार्यक्रम में आऊंगा. और उस समय आपने सबसे ज्यादा ताली बजाई थी. और उस समय राजनीति शास्त्र के जानकार जो यहां बैठे थे, उन्होंने मान लिया था कि मोदी आ रहा है... मौका मुंबई में ग्लोबल फिनटेक समिट का था. मंच पर ब्रिटेन के प्रधानमंत्री स्टार्मर भी मौजूद थे. पीएम मोदी ने ये लाइनें बोलीं तो हॉल एक बार फिर तालियों से गुंज गया. भारत शांति चाहता है : पीएम मोदी ने मुंबई में ब्रिटेन के पीएम स्टार्मर के साथ ग्लोबल फिनटेक समिट में कहा, बैठक में हम लोगों ने यूक्रेन और गाजा को लेकर भी चर्चा की. भारत शांति चाहता है. वैश्विक अस्थिरता के दौर में भारत और यूके के संबंध मजबूत हैं. मोदी ने कीर स्टार्मर की पहली भारत यात्रा पर कहा, मुंबई में उनका स्वागत करते हुए यूजे प्रसन्नता हो रही है. पीएम स्टार्मर के नेतृत्व में भारत और यूके के रिश्तों में मजबूती आई है.

बिहार में एसआईआर का मामला : सुप्रीम कोर्ट का चुनाव आयोग को निर्देश

नाम हटे वोटरर्स को मिले मुफ्त कानूनी मदद

एजेंसियां। नयी दिल्ली

सुप्रीम कोर्ट ने गुरुवार को चुनाव आयोग को निर्देश दिया कि बिहार की अंतिम मतदाता सूची से नाम हटाए गए सभी व्यक्तियों को मुफ्त कानूनी सहायता और पैरालीगल वॉलंटियर्स उपलब्ध कराए जाएं, ताकि वे अपनी नाम हटाए जाने की अपील दाखिल कर सकें. चुनाव आयोग के जून 24 के निर्देश पर बिहार में किए गए स्पेशल इंटेंसिव रिविजन (एसआईआर) के खिलाफ दायर याचिकाओं पर सुनवाई करते हुए कोर्ट ने कहा कि प्रभावित 3.7 लाख लोगों को कानूनी परामर्श और सहायक वॉलंटियर्स की मदद मिलनी चाहिए.

याचिकाकर्ताओं का कहना था कि इस संशोधन प्रक्रिया के तहत मतदाता सूची से लोगों के नाम मनमाने ढंग से हटाए जा रहे थे और पर्याप्त सुरक्षा उपाय नहीं थे. इससे लाखों नागरिकों का मतदान अधिकार खतरे में पड़ सकता है और स्वतंत्र और निष्पक्ष चुनावों को प्रभावित किया जा सकता है. चुनाव आयोग ने कहा कि यह प्रक्रिया कानूनी रूप से समर्थित है और इसका उद्देश्य केवल यह सुनिश्चित करना है कि आगामी बिहार विधानसभा चुनावों से पहले सूची में केवल पात्र नागरिक ही शामिल हों.

दरअसल, सुप्रीम कोर्ट ने पहले ही 3.7 लाख हटाए गए मतदाताओं का विवरण मांगा था और यह भी नोट किया कि जबकि लगभग 65 लाख नाम हटाए गए, इसके बाद 21 लाख नए नाम जोड़े गए, लेकिन यह स्पष्ट



नहीं था कि ये नए नाम पहले हटाए गए लोगों के पुन: शामिल किए गए नाम हैं या पूरी तरह नए लोग. न्यायमूर्ति सुर्य कांत ने कहा था कि इस जोड़-घटाव की पहचान स्पष्ट नहीं है और यह समझना जरूरी है कि जो नाम जोड़े गए हैं, वे पुराने हटाए गए मतदाता हैं या नए नाम. गुरुवार को कोर्ट ने फिर कहा कि हर व्यक्ति का अपील करने का अधिकार है और यदि यह नहीं पता कि किसका नाम क्यों हटाया गया, तो कोर्ट कोई समाधान नहीं निकाल सकता.

वरिष्ठ वकीलों और चुनाव आयोग में बहस : चुनाव आयोग की ओर से वरिष्ठ अधिवक्ता राकेश द्विवेदी ने कहा कि बड़े पैमाने पर नाम हटाने के दावे गलत हैं. उन्होंने उदाहरण दिया कि एक याचिकाकर्ता जो डाफ्ट सूची में होने का दावा कर रहा था, वह वहां मौजूद ही नहीं था. उन्होंने कहा कि आयोग ने हटाए गए मतदाताओं की बृथ-वार सूची प्रकाशित करने का निर्देश मान लिया है और बीएलओ, बीएलए और राजनैतिक पार्टियां सभी इसके बारे में जानते हैं. वरिष्ठ

सुप्रीम कोर्ट ने क्या कहा

कोर्ट ने कहा, इस मामले के परिणाम की परवाह किए बिना, एक मुद्दा यह है कि 3.7 लाख नाम हटाए गए लोगों को अपील करने का अधिकार मिले. चुनाव आयोग का कहना है कि प्रत्येक व्यक्ति जानता है कि उसका नाम क्यों हटाया गया, जबकि याचिकाकर्ता इसका विरोध करते हैं. अपील की समयसीमा समाप्त हो रही है, इसलिए बिहार लीगल सर्विसेज अथॉरिटी के कार्यकारी अध्यक्ष से कहा जाता है कि वे सभी स्थानीय प्राधिकरणों के सचिवों को निर्देश भेजें कि हटाए गए लोगों को मुफ्त कानूनी सहायता, पैरालीगल वॉलंटियर्स उपलब्ध कराएं. शीर्ष अदालत ने कहा कि एसआईआर प्रक्रिया के बाद लिस्ट से बाहर रह गए मतदाताओं की अपील पर निर्धारित समय के भीतर और तर्कसंगत आदेश के साथ निर्णय लेने के प्रश्न पर 16 अक्टूबर को होने वाली अगली सुनवाई में विचार किया जाएगा, जो चुनाव आयोग की प्रक्रिया को चुनौती देने वाली याचिकाओं के जवाब में होगी.

अधिवक्ता प्रशांत भूषण ने कहा कि आयोग को हटाए गए नामों की सूची मशीन-रीडेबल फॉर्मेट में जारी करनी चाहिए, ताकि डेटा का विश्लेषण किया जा सके. उन्होंने सवाल उठाया कि चुनाव आयोग गोपनीयता का सचवा दाकर सूची देने से क्यों बच रहा है, जबकि सभी चाहते हैं कि मतदाता सूची साफ, पूर्ण और पारदर्शी हो.

बड़ा कदम: कोल्डरिफ समेत तीन कफ सिरप भारत में बनने बंद

डब्ल्यूएचओ को सरकार ने भेजा जवाब

एजेंसियां। नयी दिल्ली

केन्द्रीय औषधि मानक नियंत्रण संगठन (सीडीएससीओ) ने विश्व स्वास्थ्य संगठन (डब्ल्यूएचओ) को सूचित किया है कि तीन कफ सिरप-कोल्ड्रिफ, रैसिफ्रेशटीआर और रिराइफ को मेडिकल स्टोर्स से वापस मंगा लिया गया है और निर्माताओं को इनका उत्पादन रोकने का आदेश दिया गया है. इससे पहले सीडीएससीओ ने बुधवार को डब्ल्यूएचओ को बताया था कि इनमें से किसी भी कफ सिरप का भारत से दूसरे देशों में निर्यात नहीं किया गया है. विश्व स्वास्थ्य संगठन ने भारतीय अधिकारियों से पूछा था कि क्या बच्चों की मौत से जुड़े कफ सिरप अन्य देशों में निर्यात किए गए थे.

डब्ल्यूएचओ ने कहा कि वह मध्य प्रदेश और राजस्थान में कफ सिरप पीने से हुई बच्चों की मौतों की हालिया मीडिया रिपोर्टों पर नजर रख रहा है.

तेजस्वी का नारा-मेरा कर्म बिहार है, मेरा धर्म बिहारी

‘हर घर नौकरी’ का वादा

शुभम संदेश। पटना

बिहार चुनाव को लेकर राजद के नेता तेजस्वी यादव ने बड़ा ऐलान किया है. तेजस्वी ने सरकारी नौकरी के मुद्दे को केंद्र में रखते हुए जनता से बड़ा वादा किया है. तेजस्वी ने कहा, वह झूठ नहीं, बल्कि वादों को पूरा करने में विश्वास रखते हैं. उन्होंने घोषणा की, अगर हमारी सरकार बनती है तो हर घर में एक सरकारी नौकरी मिलेगी.

गुरुवार को प्रेस कॉन्फ्रेंस करते हुए तेजस्वी ने कहा, चुनाव का शंखनाद हो चुका है और हमने पहले भी कहा था की जो घोषणाएं तेजस्वी कर रहा है, उसकी नक़ल सरकार कर रही है. 20 साल पुरानी इस खटारा सरकार को ये मालूम ही नहीं था कि बेरोजगारी सबसे बड़ा मुद्दा है. हमने 17 महीने में नौकरी दी. आज ये लोग बेरोजगारी भत्ता देने की बात कर रहे हैं. अब सामाजिक न्याय के बाद अब आर्थिक न्याय बनेगा और नौकरी का सृजन होगा.

20 दिन में बनाएंगे अधिनियम : राजद नेता ने वादे को केवल घोषणा नहीं, बल्कि अपनाना प्रण बताया. कहा कि बिहार में नौकरी का नवगमरण होगा. बिहार के जिस भी परिवार के पास सरकारी नौकरी नहीं है ऐसे हर परिवार को नया अधिनियम बनाकर अनिवार्य रूप से उस परिवार में नौकरी देंगे. सरकार बनते ही 20 दिन में अधिनियम बनाएंगे और 20 महीने के अंदर ऐसा



जदयू की प्रतिक्रिया : तेजस्वी के हर घर एक नौकरी के वादे पर जदयू की भी प्रतिक्रिया सामने आई है. जदयू प्रवक्ता अभिषेक झा ने कहा, नेता प्रतिष्ठ तेजस्वी यादव और पूरे महागठबंधन को इस बात का एहसास है कि आगामी चुनाव में उनकी बुरी हार होने वाली है. नीतीश ने पहले ही बिहार की जनता को लोपो और कंधे के तहत सभी लाभ दे दिया है. तेजस्वी के नौकरी के बदले जमीन मॉडल को जनता पहले ही रिजेक्ट चुकी है.

बिहार का कोई घर नहीं बचेगा, जिसके पास सरकारी नौकरी नहीं होगी.

तेजस्वी ने कहा कि 20 साल की सरकार ने हर घर को खोफ दिया, हम अब हर घर को सरकारी नौकरी देंगे. उन्होंने दावा किया कि इस एक कदम से नौकरी से संबंधित हर कमी स्वतः ही पूरी हो जाएगी. तेजस्वी ने कहा, हम जो घोषणा कर रहे, बहुत लोगों का सवाल होगा की कैसे देंगे ? हमने डेटा निकाला है और सर्वे हमने कर लिया है और मेरा प्रण है, जो हो सकता है वही हम करेंगे.

हंगरी के लेखक लास्जलो को मिलेगा साहित्य का नोबेल

एजेंसियां। स्टॉकहोम

हंगरी के उपन्यास लेखक लास्जलो क्रास्नहाोरकाई को साहित्य के लिए 2025 का नोबेल पुरस्कार दिया गया है.

स्वीडिश एकेडमी ने गुरुवार को ये ऐलान किया. यह अवॉर्ड उन लेखकों को मिलता है,जिन्होंने शानदार किताबें या कविताएं लिखकर साहित्य में खास योगदान दिया हो.

स्वीडिश एकेडमी ने पुरस्कार की घोषणा करते हुए बताया, लास्जलो क्रास्नहाोरकाई की रचनाएं प्रभावशाली और दूरदर्शी हैं. वे बुनिया में तबाही और डर के बीच भी कला की ताकत दिखाती हैं. लास्जलो मध्य यूरोपीय परंपरा के एक महाकाव्य लेखक हैं, जो काफ़का से थॉमस बर्नहार्ट तक फैली हुई हैं और उनकी विशेषता बेलासपन है.

उनका पहला उपन्यास सैटानटेंगो 1985 में छपा था और हंगरी में उन्हें लेखक के तौर पर साबित करने में समय लगा. यह उपन्यास, साम्यवाद के पतन से पहले, हंगरी के ग्रामीण इलाके में एक वंजर खेत पर रहने वाले बेसहारा निवासियों के समूह पर केंद्रित था. कमेटी ने बताया कि उनकी किताबों में दर्शन होता है. मानवता, अराजकता और आधुनिक समाज के संकटों का जिक्र बड़ी बेबाकी से किया जाता है. कुल मिलाकर लास्जलो बीप थिंकिंग वाली उदास कहानियां लिखने के लिए प्रसिद्ध हैं. उनकी किताबें ‘सैटानटेंगो’ और ‘द मेलांकारी ऑफ रेसिस्टेंस’ पर फिल्में भी बन चुकी हैं.

‘द मेलांकारी ऑफ रेसिस्टेंस’ एक छोटे से गांव और उसके लोगों की मुश्किल जिनगी के इर्द-गिर्द घूमती है, जो मानव स्वभाव के लोगों और गुणों को बखूबी पेश करती है. सैटानटेंगो पर तो 7 घंटे लंबी फिल्म भी बनाई गई थी, जिसकी काफी तारीफ हुई थी.





मंटीनेशनल कंपनियों में ऐसे करें अप्लाई

बहुत बार लोगों को जब नौकरी की जरूरत होती है, तब उनके पास जॉब स्वीच करने के बहुत कम ऑप्शन होते हैं। इस आर्टिकल में जानें कुछ ऐसी कंपनियों के बारे में जहाँ आप कभी भी जॉब के लिए अप्लाई कर सकते हैं।

नयी नौकरी ढूँढते वक्त बहुत से लोगों को सही ऑप्शन न मिलने की समस्या का सामना करना पड़ता है। कंपनियों में निश्चित समय के लिए हायरिंग होती है, जिसके बाद बहुत से उम्मीदवार सही विकल्प की तलाश करने में परेशानी का सामना करते हैं। हालाँकि, क्या आपको यह पता है कि कुछ कंपनियों में सालभर जॉब की वैकेंसी निकलती है? आइए जानते हैं इन कंपनियों के बारे में।

भारत में ढेर सारी ऐसा मंटीनेशनल कंपनी है, जहाँ हर वक्त किसी ना किसी पद के लिए हायरिंग हो रही होती है। आपको नौकरी ढूँढने के लिए सबसे पहले मंटीनेशनल कंपनियों की लिस्ट तैयार करनी है। अब इन सभी कंपनियों के जॉब अप्लाई सेक्शन में जाएँ और आवेदन दें। किसी भी एमप्लोसी में काम करने के लिए अग्रेजी पर अच्छी पकड़ होनी चाहिए। दरअसल ज्यादातर एमप्लोसी में इंटरव्यू से पहले एक लैंग्वेज टेस्ट लिखा जात है, जिसे तैयार करना जरूरी होता है।

टाटा ग्रुप में करें अप्लाई

टाटा ग्रुप आज भारत का जाना-माना समूह है। टाटा ग्रुप के हायरिंग पोर्टल पर भी आपको हर वक्त किसी ना किसी पद के लिए हायरिंग होते हुए मिलेंगी। हालाँकि, जॉब की लोकेशन भारत के अलग-अलग हिस्सों के लिए हो सकती है। टाटा ग्रुप में आवेदन देने के लिए आपको टाटा ग्रुप की वेबसाइट के करियर पेज पर अप्लाई करना है।

बड़ी कंपनियों को करें टारगेट

संभवतः, रिटायर आदि जैसी फैमस कंपनियों में भी पूरे साल हायरिंग चल रही होती है। पर से जुड़ी खरी जानकारी आपको फॉटल के करियर के सेक्शन में मिल जाएगी। करियर सेक्शन में जाकर आप इन पदों के लिए अपना रिज्यूमे और कवर लेटर भेज सकते हैं।

पेटोएम

अगर आप पेटोएम के जॉब सेक्शन में जाएँगे, तो हर वक्त 50 से ज्यादा पदों पर हायरिंग की जानकारी प्राप्त होगी। आईटी से लेकर एवआर तक से जुड़े पदों पर आवेदन देने के लिए पेटोएम अच्छा ऑप्शन है। अप्लाई करने के लिए 1 टिक बहुत बार हम अपना रिज्यूमे लोफ़ से नहीं बनाते और बिना कवर लेटर के ही जॉब के लिए अप्लाई कर देते हैं। कोशिश करें कि आप कवर लेटर के साथ ही आवेदन करें।



आशाजनक और बेहतर करियर का मार्ग प्रदान करता है वेटेनरी कोर्स

वेटेनरी एक शाखा है, जो पशु-पक्षियों की बीमारियों की स्थिति और चोटों की शोकधाम, नियंत्रण और इलाज से संबंधित है। वेटेनरी कोर्स में पालतू और जंगली जानवरों की बीमारियों और उनके उपचार के बारे में बताया जाता है। पशु कल्याण के बढ़ते महत्व और पशु चिकित्सा सेवाओं की बढ़ती मांग के साथ, ये कोर्स एक आशाजनक और बेहतर करियर का मार्ग प्रदान करते हैं। इसके अलावा, पशु चिकित्सा कोर्स प्रैक्टिकल अनुभव देते हैं। आज के समय में पशु चिकित्सकों की कमी है। इस कोर्स के माध्यम से आप पशु अस्पतालों, चिकित्साघरों, प्रयोगशालाओं में नौकरी या अपना खुद का व्यवसाय शुरू कर सकते हैं।

पशु चिकित्सक की पढ़ाई के लिए 12वीं का है महत्व

इसके लिए छात्रों को 12वीं पीसीबी (भौतिकी, रसायन विज्ञान, जीव विज्ञान) के साथ पास करना होगा, ताकि वे परसदीवा युनिवर्सिटी और कोर्स में प्रवेश ले सकें। भारत में पशु चिकित्सक बनने के इच्छुक छात्रों को नीट-यूजी या एआईआईटी की परीक्षा पास करने की जरूरत होती है। 12वीं के बाद बिना नीट परीक्षा पास किए मेडिकल क्षेत्र में करियर बनाने के लिए कई

वेटेनरी कोर्स करने के लिए इन संस्थाओं में ले सकते हैं दाखिला

- बनारस हिंदू युनिवर्सिटी (बीएचयू)
- गोविंद बल्लभ पंत युनिवर्सिटी ऑफ एग्रीकल्चर एंड टेक्नोलॉजी, पंत नगर
- वेटेनरी कॉलेज एंड रिसर्च इंस्टीट्यूट (वीसीआरआई), चेन्नई
- पशु चिकित्सा और पशु विज्ञान कॉलेज, राजस्थान
- इंडियन वेटेनरी रिसर्च इंस्टीट्यूट (आईवीआरआई), बरेली

विकल्प उपलब्ध हैं

- बीएससी नर्सिंग
- बीएससी बायोटेक्नोलॉजी
- बैचलर ऑफ फिजियोथेरेपी
- बैचलर ऑफ कार्मसी
- बीएससी मनोविज्ञान
- बीएससी बायोमेडिकल साइंस
- बीएससी थिलनिकल रिसर्च
- बैचलर ऑफ ऑययुपेशनल थेरेपी
- बैचलर ऑफ नेचुरोपैथी एंड योगिक साइंस
- पशु चिकित्सा विज्ञान

कोर्स की विविधताएं

इस क्षेत्र में आपके लिए बैचलर ऑफ वेटेनरी साइंस एंड एनिमल हासबैंडरी, बीएससी इन वेटेनरी मेडिकल, बीएससी इन एनिमल जेनेटिक्स एंड ब्रीडिंग, बीएससी एनिमल न्यूट्रिशन, बीएससी इन वेटेनरी माइक्रोबायोलॉजी आदि कोर्स मौजूद हैं। आप वेटेनरी साइंस एंड एनिमल हेल्थ टेक्नोलॉजी, वेटेनरी फार्मसी, एनिमल हासबैंडरी में डिप्लोमा और वेटेनरी मेडिसिन, वेटेनरी सर्जरी में पीजी डिप्लोमा कर सकते हैं। अगर आप शोध करने के इच्छुक हैं, तो पीएचडी इन वेटेनरी साइंस कोर्स में प्रवेश ले सकते हैं। कोर्स के लिए जरूरी ज्ञान अध्ययन के पहले कुछ सालों के दौरान पशु चिकित्सक बनने के लिए जरूरी ज्ञान और सिद्धांतों से परिचित कराया जाएगा। अगले चरण में उन क्षेत्रों में विशेषज्ञता प्राप्त करने का आखर प्राप्



12वीं के बाद बिना नीट परीक्षा पास किए मेडिकल क्षेत्र में करियर बनाने के लिए कई विकल्प उपलब्ध हैं, बीएससी नर्सिंग बीएससी बायोटेक्नोलॉजी और वेटेनरी कोर्स किए जा सकते हैं।

होगा, जिनमें आप सबसे अधिक रुचि रखते हैं। अंत में, आप पशुओं का निरीक्षण और देखभाल करने वाले संगठनों से जुड़ सकते हैं।

रोजगार के अवसर

वेटेनरी कोर्स करने के बाद आप पशु सर्जन, चिकित्साघर और वन्य जीव पशु चिकित्सा, पशु एनाटॉमिस्ट, वेटेनरी ऑफिसर, पशु रोग विशेषज्ञ, रिसर्चर, पशु चिकीट्सर, सरकारी और गैर-सरकारी एनिमल हॉस्पिटल से अपने करियर की शुरुआत कर सकते हैं। इनके अलावा, पैरामेडिकल क्षेत्र में भी कई कोर्स उपलब्ध हैं, जिनमें एनईईटी की आवश्यकता नहीं होती। इनमें चिकित्सा प्रयोगशाला प्रौद्योगिकी, फिजियोथेरेपी और रेडियोलॉजी जैसे कोर्स शामिल हैं। नीट पास किए बिना मेडिकल क्षेत्र में करियर बनाने के कुछ और विकल्प ये हैं, प्लेबोटोमिस्ट्स (रक्त का नमूना लेने वाले), मेडिकल लेब टेक्नोलॉजिस्ट, पोषण विशेषज्ञ (न्यूट्रिशनिस्ट), फिजिशियन असिस्टेंट। हालाँकि, नीट पास किए बिना किए गए इन कोर्सेज में किसी को भी एमबीबीएस डॉक्टर नहीं कहा जाएगा।



बिना एक्सपीरियंस के भी इन टिप्स की मदद से पा सकते हैं नौकरी

आज के समय में नौकरी पाने के लिए एक्सपीरियंस का लेना बेहद जरूरी है। लेकिन अगर आपके पास एक्सपीरियंस नहीं है तो भी आप इन टिप्स की मदद से नौकरी पा सकते हैं। जीवन में सफलता पाने की शुरुआत एक्सपीरियंस के साथ होती है। जब आप कहीं पर नौकरी करते हैं तो आपको काम का एक्सपीरियंस मिलता है। एक बार एक्सपीरियंस मिल जाने के बाद जॉब स्विच करना काफी आसान हो जाता है। लेकिन समस्या तब होती है, जब आपके पास काम का एक्सपीरियंस ना हो। अक्सर कंपनियाँ ऐसे लोगों को हायर करने से बचती हैं, जो फेशर हो। दरअसल, फेशर होने के कारण कंपनी सामने वाले व्यक्ति की क्वालिटी का अंदाजा नहीं लगा पाते हैं। ऐसे में फेशर के लिए एक अच्छी जॉब पाना काफी मुश्किल हो जाता है। हो सकता है कि आपने भी अभी-अभी अपनी पढ़ाई खत्म की हो और अब आप एक अच्छी जॉब की तलाश में हो। तो वरिए आज इस लेख में हम आपको कुछ ऐसे ही आसान टिप्स के बारे में बता रहे हैं, जिन्हें अपनाकर आप बिना एक्सपीरियंस के भी एक अच्छी नौकरी पा सकते हैं:-

सीखना ना छोड़ें
असमंजस यह देखने में आता है कि जब पढ़ाई पूरी हो जाती है, तो लोग नौकरी की तलाश में लग जाते हैं। लेकिन अगर आप एक बेहतर जॉब की तलाश में हैं तो सीखना कभी भी ना छोड़ें। आप जॉब ढूँढने के साथ-साथ सॉफ्ट स्किल्स पर भी काम करते रहें। आजकल ऑनलाइन व ऑफलाइन कई सॉर्ट टर्म कोर्स अवेलेबल हैं। आप अपने फ्रीलैंड को ध्यान में रखते हुए अन्य स्किल्स को सॉफ़ करते रहें। इससे आपका रिज्यूमे भी बेहतर बनता है और जॉब मिलना भी अधिक आसान होता है।

रिज्यूमे को बनाए मजबूत
किसी भी कंपनी में जॉब इंटरव्यू के लिए पहले आपको अपना रिज्यूमे देना होता है। इसलिए, सबसे पहला और जरूरी कदम है कि आप अपने रिज्यूमे को थोड़ा मजबूत बनाने की कोशिश करें। भले ही आपके पास वर्त एक्सपीरियंस नहीं है, लेकिन फिर भी आप उस जॉब के लिए जरूरी स्किल्स को रिज्यूमे में मेशन करें। साथ ही, अगर आपने पढ़ाई के दौरान किसी तरह की कंसर्शॉप आदि में भाग लिया है तो उसे भी जरूर लिखें। इस तरह छोटी-छोटी सुब्तियों को छोड़नाइट करने से आपको नौकरी मिलने की चास काफी अधिक बढ़ जाते हैं।

एंड्री-लेवल जॉब के लिए करें अप्लाई
युक्ति प्रोफेशनल लाइफ में अभी आपकी शुरुआत है तो ऐसे में

नेटवर्क व सोशल मीडिया का सहारा
नेटवर्किंग व सोशल मीडिया के जरिए भी आपको कई अच्छे अवसर मिल सकते हैं। आप कई सोशल मीडिया वेबसाइट पर अपनी फ्रीलैंड के लोगों से जुड़ सकते हैं। साथ ही साथ, अपने काम या स्किल्स को सोशल मीडिया पर पोस्ट अवश्य करें। इससे लोगों की आपकी क्वालिटी का पता चलता है। जल्द ही नही, आप अपने दोस्तों, परिवार, प्रोफेसर्स और अन्य ज्ञानकारों की मदद से प्रोफेशनल कनेक्शन मजबूत करें। अक्सर कनेक्शन व नेटवर्किंग की मदद से प्रोफेशनल लाइफ में आने पर जमाना काफी आसान हो जाता है।

रुटीन बना कर पढ़ना
आईआईटी की प्रवेश परीक्षा पास करना किसी महायुद्ध से कम मत मानिये। इसके लिए आपको एक एक क्षण का महत्व समझना पड़ता है। अगर आप नियमित रुटीन फॉलो नहीं करते हैं, और खुद को सख्त अनुशासन में नहीं रखते हैं तो आप यह जान लें कि आप लक्ष्य नौजवनों से पीछे रह जाने वाले हैं।

रिवीजन का महत्व
आपने आईआईटी की तैयारी कर ली है तो आप रिवीजन के महत्व को कम मत आंकिये। आप लगातार अपने पढ़े हुए विषयों का रिवीजन करते रहेंगे तो इससे आप परीक्षा के समय भूल नहीं पाएंगे। इसके साथ ही अगर आपने अच्छे से रिवीजन किया है तो परीक्षा के दौरान आपको घबराहट महसूस नहीं होगी और प्रत्येक विषय पर आप की पकड़ मजबूत बनती जाएगी। ऐसे में निश्चित रूप से आपका आत्मविश्वास आसमान छू सकता है। कैरियर काउंसलर रिभिजन के महत्व पर काफी जोर देते हैं।

समयबद्ध, मॉक टेस्ट के अनुसार करें तैयारी
ध्यान रहे अब चाहे जितना भी सिलेबस की तैयारी कर लें, लेकिन अगर बीच-बीच में अपनी तैयारियों की जाँच आप नहीं करते हैं तो संभवतः परीक्षा के समय पर आप उलझन में पड़ सकते हैं। इससे बचने के लिए आपको मॉक टेस्ट का तरीका अपनाना होगा। इसके लिए आप आईआईटी के पिछले साल के प्रश्न पत्रों का अभ्यास तय समय सीमा में करने का प्रयत्न करें। एक्सपर्ट्स के अनुसार, अगर आप बार-बार इस प्रयास को करते हैं तो आप की पकड़ ना केवल प्रश्नों पर बनेगी बल्कि आप समय का भी प्रबंधन अच्छे से कर पाएंगे और तय समय सीमा में अपने प्रश्न पत्र को खाल्य कर पाएंगे।

आईआईटी की ऐसे करें तैयारी जरूर मिलेगी सफलता

लोग ही इस परीक्षा में ज्यादा सफल होते हैं जो आठवीं के बाद तुरंत ही सजग हो जाते हैं। वह नहीं तो उनके माता-पिता अपने बच्चों को आईआईटी की गंभीरता से स्वरूप करा ही देते हैं। ऐसे बच्चे न केवल अपना नियमित पठन-पाठन वह पूर्णता के साथ करते हैं, बल्कि आईआईटी तैयारी के लिए फाउंडेशन कोर्स उनके लिए मददगार साबित होता है।

सेल्फ स्टडी

आठवीं के बाद 9वीं, 10वीं, 11वीं और 12वीं का अगर आपने सजगता से अध्ययन कर लिया, गणित और विज्ञान जैसे विषयों के फंडामेंटल्स थिलयर कर लिए, तो आप यह समझ लें कि पहली बाधा आपने क्रॉस कर ली। इसके साथ अगर आपने फाउंडेशन कोर्स और आईआईटी के प्रश्न पत्रों के पैटर्न को माध्यम बनाकर तैयारी कर ली और उस तरह के प्रश्नों पर पकड़ बना ली तो आप इसकी सर्वाधिक महत्वपूर्ण परीक्षा को अवश्य ही क्रैक कर सकते हैं।

हर किसी इंजीनियरिंग की चाहत रखने वाले व्यक्ति की सजगता और तत्परता बढ़ ही जाती है। पर मुश्किल यह है कि आईआईटी में प्रवेश पाने के लिए बेहद कठिन परीक्षा से आपको गुजरना होता है। 12वीं की सफल परीक्षा के बाद तैयारी के लिए आपको अपना सब कुछ झोंक देना पड़ता है।

आज के समय में केवल इंजीनियरिंग और डॉक्टरी ही करियर के केंद्र बिंदु नहीं हैं, बल्कि दूसरे तमाम करियर ऑप्शंस बच्चों के सामने मौजूद हैं। पर इस बात से सावध हो कोई इनकार करेगा कि बावजूद दूसरे ऑप्शंस की उपलब्धता के आज भी इंजीनियरिंग एक शानदार और चमकता करियर माना जाता है। उसमें भी बात जब आईआईटी जैसे संस्थानों में प्रवेश की हो, तब हर किसी इंजीनियरिंग की चाहत रखने वाले व्यक्ति की सजगता और तत्परता बढ़ ही जाती है। पर मुश्किल यह है कि आईआईटी में प्रवेश पाने के लिए बेहद कठिन परीक्षा से आपको गुजरना होता है। 12वीं की सफल परीक्षा के बाद तैयारी के लिए आपको अपना सब कुछ झोंक देना पड़ता है। आइए जानते हैं कि आईआईटी में प्रवेश पाने के लिए आपको किन ढंग से तैयारी करनी चाहिए।

आठवीं के तुरंत बाद सजगता आवश्यक
जी हो! भारत भर की सबसे कठिन परीक्षाओं में से एक मानी जाती है आईआईटी की परीक्षा। ऐसे में अगर आप यह सोचते हैं कि तुरंत ही तैयारी करके आप आईआईटी जैसे संस्थानों में प्रवेश पा लेंगे तो यह दिवा-सपना जैसा साबित हो सकता है, खासकर सामान्य बुद्धि के बच्चों के लिए। सच तो यह है कि ऐसे

**Before Notary Public/
Executive Magistrate, Girdih**

AFFIDAVIT

मैं, शिवशंकर वर्मा मैं पिता स्व० चन्द्रकाश महतो, निवास स्थान ग्राम- छोटडी खरनडीहा, पोस्ट छोटडी खरनडीहा, थाना बैगावाड, जिला- गिरिडीह, झारखण्ड, 815312 खण्डपूरक येनी कर हई कि :-

1. यह कि, मेरा उम्र 55 वर्ष है।
2. यह कि, मेरा आधार कार्ड जिसका नं० - 4 171 270 5222 है जिसमें मे नाम शिवशंकर वर्मा (SHIV SHANKER VER M A) ANKER है तथा मेरा बचत खाता जो बैंक ऑफ इंडिया, शाखा छोटडी खरन डीहा भाया बैगावाड, जिला गिरिडीह का है जिसका खाता नं० -488610100005117 है जिसमें मे नाम शिव शंकर महतो (SHIV SHANKAR MAHTO) अंकित है।
3. यह कि शिवशंकर वर्मा (SHIVSHANKER R VERMA) और शिवशंकर महतो (SHIV SHANKAR MAHTO) दोनों नाम एक ही व्यक्ति का है, जो स्वयं मैं ही हूँ, मैं इन दोनों नामों से जाना वो पहचाना जाता हूँ तथा ये दोनों नाम मेरा है।
4. यह कि, मैं साथश-पत्र अपने उपरकाव व पति दोनों नामों के सत्यापन हेतु कर रहा हूँ।

न्यूज अपडेट

कफ सिरप मामले में दो वरिष्ठ औषधि निरीक्षकों को किया निलंबित

चेन्नई । कफ सिरप में मिलावट मामले में दो वरिष्ठ औषधि निरीक्षकों को निलंबित कर दिया है. यह जानकारी तमिलनाडु के स्वास्थ्य एवं लोक कल्याण मंत्री एम. सुब्रमण्यम ने गुरुवार को दी. उन्होंने कहा कि मामले में संबंधित दवा कंपनी को स्थायी रूप से बंद करने के लिए भी कदम उठाए जा रहे हैं. उन्होंने बताया कि दोनों वरिष्ठ औषधि निरीक्षकों को नोटिस जारी कर पूछा गया था कि उन्होंने दो साल तक श्रीसेन फार्मा निर्माण संयंत्र का निरीक्षण क्यों नहीं किया. मामले में संतुष्ट जवाब नहीं मिलने पर उन्हें निलंबित कर दिया गया. सुब्रमण्यम ने कहा कि कफ सिरप (कोल्ड्रफ) में मिलावट की पुष्टि सबसे पहले तमिलनाडु ने की थी.

बब्बर खालसा के दो आतंकी गिरफ्तार, ढाई किलो आरडीएक्स चंडीगढ़

चंडीगढ़ । पंजाब पुलिस ने त्योहारी सीजन में बड़ी वारदात की योजना को विफल बनाते हुए बब्बर खालसा के दो आतंकियों को गिरफ्तार किया है. इनके पास से ढाई किलो आरडीएक्स बरामद किया गया है. पंजाब पुलिस महानिदेशक गौरव यादव ने गुरुवार को बताया कि पंजाब पुलिस की काउंटर इंटीलिजेंस टीम ने पाकिस्तान की खुफिया एजेंसी आईएसआई समर्थित आतंकी संगठन बब्बर खालसा इंटरनेशनल के एक मौड्यूल का भंडाफोड़ करके गुरजिंदर सिंह और दीवान सिंह को गिरफ्तार किया है. यह नेटवर्क यूके आधारित हैडलर निशान और आदेश के जरिए संचालित हो रहा था, जिन्हें बीकेआई के मास्टरमाईंड हरविंदर सिंह रिदा के निर्देश मिल रहे थे. डीजीपी के अनुसार पुलिस ने फिलहाल विस्फोटक को कब्जे में लेकर जांच शुरू कर दी है.

टीवीके प्रमुख विजय के घर पर बम रखने की धमकी देने वाला गिरफ्तार

नई दिल्ली । चेन्नई के नीलंकराई में तमिलनाा वेत्री कडगम (टीवीके) प्रमुख विजय के घर बम रखने की धमकी देने वाले को पुलिस ने गिरफ्तार कर लिया है. उसकी पहचान साविक के रूप में हुई है. गुरुवार सुबह टीवीके प्रमुख एवं अभिनेता विजय को एक मेल के जरिए उसके नीलंकराई स्थित घर में बम होने की धमकी मिलने से हड़कंप मच गया. पुलिस ने खोजी कुत्ते की मदद से विजय के घर की तलाशी ली, लेकिन कोई विस्फोटक सामग्री नहीं मिली. पुलिस के अनुसार जांच के बाद धमकी देने वाले व्यक्ति को गिरफ्तार कर लिया गया है. व्यक्ति की पहचान साविक के रूप में हुई, जो मीनाबक्कम के एक कॉलेज में काम करता है. पुलिस बम की धमकी के पीछे के कारणों की जांच कर रही है.

अनंतनाग में लापता दो सैनिकों की तीसरे दिन भी तलाश जारी

श्रीनगर । जम्मू-कश्मीर के अनंतनाग जिले में दो लापता सैनिकों का पता लगाने और उन्हें बचाने के लिए तलाशी अभियान गुरुवार को तीसरे दिन भी जारी है. घने जंगल, ऊबड़-खाबड़ इलाके और खराब मौसम के कारण अभियान में बाधा आ रही है. कोकरनाग इलाके में आतंकवादियों के एक समूह के इलाके में छिपे होने की सूचना मिलने के बाद दो दिन पहले अहलान गडोले इलाके में एक अभियान शुरू किया गया था. इसी तलाशी अभियान के दौरान विशिष्ट पैरा यूनिट के दो कमांडो मंगलवार को संचार लाइन बंद हो जाने के बाद लापता हो गए थे.

अप्र के फर्रुखाबाद में विमान दुर्घटनाग्रस्त, सभी बाल-बाल बचे

फर्रुखाबाद । उत्तर प्रदेश के फर्रुखाबाद जिले के मोहम्मदाबाद क्षेत्र में बनी हवाई पट्टी पर आए प्राइवेट चार्टर प्लेन उड़ान भरते समय दुर्घटनाग्रस्त हो गया. विमान में दो पायलट सहित पांच लोग सवार थे. सभी सुरक्षित हैं. अधिकारियों के मुताबिक मोहम्मदाबाद हवाई पट्टी पर प्राइवेट चार्टर प्लेन उड़ान भरते समय रनवे पर फिसल गया और पास की झाड़ियों में घुस गया. विमान में एक बीघर कंपनी के भारटी अजय अरोड़ा, एसबीआई अधिकारी सुमित शर्मा, डीपीओ राकेश टांकू के अलावा पायलट कैप्टन नसीब वामल और प्रतीक फर्नांडीज सवार थे. इस हादसे में सभी लोग बच गए. विमान दुर्घटना की सूचना मिलते ही पुलिस और प्रशासन के अधिकारी मौके पर पहुंचे और स्थिति का जायजा लिया.


उत्तर बंगाल आपदा : मृतकों की संख्या 39 पहुंची, राहत अभियान तेज

कोलकाता । उत्तर बंगाल के पहाड़ी, तराई और डुआर्स क्षेत्रों में भारी वर्षा और भूस्खलन से हुई तबाही के बीच पिछले 24 घंटे में तीन और शव मिलने से मृतकों की संख्या बढ़कर 39 हो गई है. यह जानकारी एनडीआरएफ और दार्जिलिंग व जलपाईगुड़ी जिला प्रशासन ने दी है. प्रशासनिक अधिकारियों का कहना है कि राहत एवं बचाव कार्य जारी रहने के कारण मृतकों की संख्या और बढ़ सकती है. एक अधिकारी ने बताया कि मंगलवार सुबह तक अधिकारिक मृतक संख्या 36 थी और उस दिन कोई नया शव नहीं मिला था. उन्होंने कहा, हालांकि पिछले 24 घंटे में तीन और शव मिले हैं, जिनमें से दो शव जलढाका नदी में बहकर आए थे. पिछले 24 घंटे में बरामद किए गए शवों की अभी पहचान नहीं हो सकी है.

चीन ने भारत से भारी रेयर अर्थ मिनरल्स की आपूर्ति फिर से शुरू करने के लिए कड़ा रुख अपनाया, कहा अमेरिका को न दें रेयर अर्थ मिनरल्स, तभी होगी सप्लाई शुरू

- चीन बोला -ये मिनरल्स केवल भारतीय घरेलू जरूरतों के लिए इस्तेमाल होने चाहिए .
- चीन का दबाव ऐसे समय में सामने आया है जब भारत की इलेक्ट्रिक वाहन इंडस्ट्री पहले से ही इनपुट की कमी से जूझ रही है .

एजेंसी । नयी दिल्ली चीन ने भारत से भारी रेयर अर्थ मिनरल्स की आपूर्ति फिर से शुरू करने के लिए कड़ा रुख अपनाया है. एक रिपोर्ट के मुताबिक, चीन ने भारत से साफ गारंटी मांगी है कि वह इन मिनरल्स को किसी तीसरे देश,



16 लाख 56 हजार दर्शनार्थियों ने केदारनाथ में किए दर्शन, बना रिकॉर्ड

देहरादून । उत्तराखंड में प्राकृतिक आपदा और मौसम की दुश्चारियों के बीच केदारनाथ की यात्रा में इस वर्ष दर्शनार्थियों का नया रिकार्ड बना है . इस साल अभी तक धाम में दर्शनार्थियों की संख्या 16 लाख 56 हजार के पार हो गई है . पिछले वर्ष केदारनाथ में 16 लाख 52 हजार 76 श्रद्धालुओं ने दर्शन किये थे . इस वर्ष केदारनाथ के कपाट 23 अक्टूबर को परपरानुसार भैयादुर्जन के पर्व पर बंद होने है, ऐसे में यात्रा के शेष 14 दिनों में यात्रियों की संख्या सत्रह लाख से अधिक पहुंचने की उम्मीद है . अक्टूबर माह के शुरू के आठ दिन में ही 59754 यात्रियों ने धाम में दर्शन किये हैं . इस वर्ष 2ई मई से केदारनाथ यात्रा शुरू हुई थी . कपाट खुलने के दिन ही धाम में 30,154 शिव भक्तों ने दर्शन किए थे .

केन्द्रीय गृह मंत्री अमित शाह ने गुरुवार को कहा सर्दियों में घुसपैठ रोकने के लिए सुरक्षा बल तैयार रहे

एजेंसी । नईदिल्ली केन्द्रीय गृह मंत्री अमित शाह ने गुरुवार को कहा कि सर्दियां नजदीक हैं और आतंकवादी बर्फबारी का फायदा उठाकर घुसपैठ की कोशिश कर सकते हैं, इसलिए सुरक्षा बलों को हर स्थिति से निपटने के लिए पूरी तरह तैयार रहना चाहिए. अमित शाह ने यहां जम्मू और कश्मीर की सुरक्षा स्थिति की उच्च-स्तरीय समीक्षा बैठक की अध्यक्षता की. उन्होंने बैठक में प्रधानमंत्री नरेंद्र मोदी की नेतृत्व में केन्द्र सरकार की आतंकवाद-मुक्त जम्मू और कश्मीर के लक्ष्य को प्राप्त करने की अटूट प्रतिबद्धता दोहराई.

उन्होंने कहा कि सुरक्षा एजेंसियों के ठोस और समन्वित प्रयासों के कारण अब जम्मू-कश्मीर में दुश्मन देशों द्वारा पोषित आतंकवादी नेटवर्क लगभग समाप्त हो चुका है. उन्होंने कहा कि हमारे सुरक्षा बलों को जम्मू-कश्मीर की शांति और सुरक्षा को खतरा पहुंचाने वाले हर प्रयास को नाकाम करने की पूरी स्वतंत्रता है. सरकार आतंकवाद को जड़ से खत्म करने के लिए हरसंभव कदम उठा रही है. सुरक्षा एजेंसियों द्वारा तेजी से उठाए गए कदमों की सराहना की : गृह मंत्री ने हाल ही में हुए पहलगाम आतंकी हमले के बाद केन्द्रशासित प्रदेश प्रशासन और सुरक्षा



एजेंसियों द्वारा तेजी से उठाए गए कदमों की सराहना की. उन्होंने कहा कि इन कार्रवाइयों ने जम्मू-कश्मीर की सुरक्षा व्यवस्था को और की किसी भी नई साजिश को नाकाम करने में मदद की है. अमित शाह ने कहा कि आतंकवाद के खिलाफ चल रहे अभियानों में सभी सुरक्षा एजेंसियों का तालमेल बेहद महत्वपूर्ण है. उन्होंने निर्देश दिया कि खुफिया जानकारी के आदान-प्रदान और संयुक्त ऑपरेशनों के दौरान समन्वय को और सुदृढ़ किया जाए, ताकि किसी भी संभावित खतरों को समय रहते विफल किया जा सके.

सीमा पार से घुसपैठ की कोशिश कर सकते हैं : गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं. गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं. गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं.

श्रीलंकाई नौसेना ने 47 भारतीय मछुआरों को गिरफ्तार किया

कोलंबो । श्रीलंका की नौसेना ने रातोंरात 47 भारतीय मछुआरों को गिरफ्तार कर उनकी नौकाओं को जब्त कर लिया. इससे तमिलनाडु के मछुआरा समुदाय में हड़कंप है. आरोप लगाया गया है कि सभी भारतीय मछुआरे श्रीलंकाई जलक्षेत्र में अवैध रूप से शिकार कर रहे थे. ऑनलाइन पोर्टल न्यूज फ़स्ट श्रीलंका की रिपोर्ट के अनुसार, श्रीलंकाई नौसेना ने अपने देश के जलक्षेत्र में अवैध रूप से मछली पकड़ने की गतिविधियों में कथित रूप से शामिल होने के आरोप में 47 भारतीय मछुआरों को गिरफ्तार किया है. इन सभी को मन्मार और डेल्टफ समुद्री क्षेत्रों में समन्वित गस्त के दौरान हिरासत में लिया गया. इस अभियान के दौरान पांच भारतीय मछली पकड़ने वाली नौकाओं को जप्त कर लिया गया. भारत के रामेश्वरम से एक अन्य रिपोर्ट में दावा किया गया है कि रामेश्वरम के मछली पकड़ने वाले बंदरगाह से 300 से अधिक नावों में सवार मछुआरे कल शाम मछली पकड़ने समुद्र में गए.

बलोच लिबरेशन आर्मी का खारन में पाक सेना के पांच सैनिकों को मारा

क्वेटा (बलोचिस्तान) : बीएलए ने बुधवार को खारन में पाकिस्तानी सेना के ठिकाने पर धावा बोलकर पांच सैनिकों को मौत के घाट उतार दिया. बीएलए कमांडरों ने खारन के गाक इलाके में बांध के पास कब्जा कर रही पाकिस्तानी सेना को उल्टे पांव भागने पर मजबूर कर दिया. इस दौरान दोनों तरफ से भीषण गोलीबारी हुई. द बलोचिस्तान पोस्ट (पश्लो भाषा) की रिपोर्ट के अनुसार, बलोच लिबरेशन आर्मी के प्रवक्ता जैद बलोच ने मीडिया को भेजे बयान में इस हमले की जिम्मेदारी ली है. बयान में कहा गया है कि बीएलए लड़ाकों नेखारन में पाकिस्तानी सेना को नुकसान पहुंचाया है.

तेलंगाना : निकास चुनाव में पिछड़ी जातियों को 42% आरक्षण पर रोक

हैदराबाद । तेलंगाना उच्च न्यायालय ने राज्य सरकार के स्थानीय निकाय चुनाव कराने और चुनाव में पिछड़ी जातियों को 42 प्रतिशत आरक्षण देने संबंधी आदेश पर रोक लगा दी है. उच्च न्यायालय के इस आदेश से कांग्रेस शासित राज्य सरकार को तगड़ा झटका लगा है. कोर्ट ने याचिकाकर्ता को दो सप्ताह के भीतर जवाबी हलफनामा दाखिल करने का निर्देश दिया गया है. साथ ही उच्च न्यायालय ने सरकार को भी चार सप्ताह के भीतर जवाबी हलफनामा दाखिल करने का आदेश दिया है. इसी के तहत सुनवाई चार सप्ताह के लिए स्थगित कर दी गई है. न्यायालय के आदेश के बाद राज्य में स्थानीय निकायटल गए हैं. राज्य चुनाव आयोग उच्च न्यायालय के आदेश का निरीक्षण करने के बाद ही कोई निर्णय लेगा.

सकते हैं. उन्होंने कहा कि हमारे सुरक्षा बलों को हर मौसम और हर परिस्थिति में तैयार रहना होगा ताकि कोई भी आतंकवादी तत्व हमारे सीमांत क्षेत्रों में प्रवेश न कर सके. उन्होंने कहा कि सीमा पार से होने वाले किसी भी आतंकी प्रयास का जवाब मुंहतोड़ तरीके से दिया जाएगा. उन्होंने कहा, हमारा लक्ष्य है कि जम्मू-कश्मीर में शांति और स्थिरता कायम रहे और वहां के लोग विकास और सामान्य जीवन का पूरा लाभ उठा सकें.

जम्मू-कश्मीर से आतंकवाद खत्म करेंगे : अमित शाह ने कहा कि जम्मू-कश्मीर के लोगों की आकांक्षाओं को पूरा करना केन्द्र सरकार की सर्वोच्च प्राथमिकता है. मोदी सरकार ने जम्मू-कश्मीर के सर्वांगीण विकास के लिए अभूतपूर्व कदम उठाए हैं. आतंकवाद का सफाया और विकास का विस्तार- दोनों ही हमारी रणनीति के अभिन्न अंग हैं. उन्होंने अधिकारियों को निर्देश दिया कि आतंकवाद और अलगाववाद के खिलाफ सख्त कार्रवाई ऑपरेशनों के दौरान समन्वय को और सुदृढ़ किया जाए, ताकि किसी भी संभावित खतरों को समय रहते विफल किया जा सके. **सीमा पार से घुसपैठ की कोशिश कर सकते हैं :** गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं. गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं. गृह मंत्री ने विशेष रूप से कहा कि सर्दियों में घुसपैठ की कोशिश कर सकते हैं.

केरल में कांग्रेस के तीन विधायक विस से निलंबित

तिरुवनंतपुरम । केरल के सबरीमाला स्थित भगवान अयप्पा मंदिर में द्वारपालक की मूर्तियों पर सोने की धार चढ़ाने में अनियमितता के मुद्दे पर लगातार चौथे दिन गुरुवार को विधानसभा की कार्यवाही बाधित हुई. विधानसभा में भारी हंगामे के बीच कांग्रेस के तीन सदस्यों को नियमों के उल्लंघन के आरोप में मौजूदा सत्र की शेष अवधि के लिए निलंबित कर दिया गया.

डेनमार्क : सोशल मीडिया पर प्रतिबंध लगेगा

कोपेनहेगन । डेनमार्क के प्रधानमंत्री मेटे फ्रेडरिकसन ने डिजिटल मंचों पर बच्चों का बचपन चुराने का आरोप लगाते हुए घोषणा की है कि उनका देश 15 साल से कम उम्र के बच्चों के लिए सोशल मीडिया पर प्रतिबंध लगाएगा. फ्रेडरिकसन ने बुधवार को कहा कि डिजिटल प्लेटफार्म हमारे बच्चों का बचपन चुरा रहे हैं. उन्होंने चेतावनी देते हुए कहा कि समाज ने एक राक्षस रूपी डिजिटल प्लेटफार्म को जन्म दिया है.

गवई प्रकरण

सुप्रीम कोर्ट बार एसो. ने समाप्त की राकेश किशोर की सदस्यता

नई दिल्ली । सुप्रीम कोर्ट बार एसोसिएशन ने चीफ जस्टिस बीआर गवई पर जूता फेंकने की कोशिश करने वाले वकील राकेश किशोर की अस्थायी सदस्यता निलंबित कर दी है. सुप्रीम कोर्ट बार एसोसिएशन की बैठक में इस आशय का फैसला किया गया. सुप्रीम कोर्ट बार एसोसिएशन ने उच्चतम न्यायालय के रजिस्ट्रार जनरल को पत्र लिखकर कहा है कि राकेश किशोर का उच्चतम न्यायालय में प्रवेश पर रोक लगाई जाए और उसके प्रॉक्सिमिटी सुई को निरस्त किया जाए. सुप्रीम कोर्ट बार एसोसिएशन ने अपने बयान में कहा है कि कोर्ट के एक अधिकारी के रूप में राकेश किशोर का व्यवहार प्रोफेशनल एथिक्स के खिलाफ है. ऐसा करना न्यायिक स्वतंत्रता पर सीधा हमला है.



अच्छी खबर : कर्नाटक में कामकाजी महिलाओं के लिए गुड न्यूज मासिक धर्म अवकाश को मिली मंजूरी

एजेंसियां । बेंगलुरु कर्नाटक में सिद्धारमैया के नेतृत्व वाली कांग्रेस सरकार ने दिवाली से पहले नौकरीपेशा महिलाओं को बड़ी खुशखबरी दी है. सरकार ने हर महीने मासिक धर्म अवकाश देने की घोषणा की है. गुरुवार को कैबिनेट बैठक में मासिक धर्म अवकाश नीति 2025 के प्रस्ताव को मंजूरी दे दी गई. कानून मंत्री एचके पाटिल ने कैबिनेट बैठक के बाद विधान सभ में आयोजित एक प्रेस कॉन्फ्रेंस में इसकी जानकारी दी. **कानून मंत्री ने क्या कहा :** कानून मंत्री एचके पाटिल ने कहा कि सरकार ने नौकरीपेशा महिलाओं को एक दिन का मासिक धर्म अवकाश देने को मंजूरी दे दी है. उन्होंने कहा कि यह फैसला सरकारी और निजी

ट्रंप ने नेशनल गार्ड के 500 सैनिकों को शिकागो में तैनात किया गया

वाशिंगटन । राष्ट्रपति डोनाल्ड ट्रंप के आदेश पर नेशनल गार्ड के 500 सैनिकों को शिकागो में तैनात किया गया. इनको टेक्सास और इलिनॉय से भेजा गया है. इन सैनिकों की तैनाती ग्रेटर शिकागो में संघीय एजेंटों की सुरक्षा के लिए की गई है. हालांकि, इस तैनाती को लेकर कानूनी लड़ाई अभी खत्म नहीं हुई है. बताया गया है कि इन सैनिकों की तैनाती कम से कम दो माह के लिए की गई है. सीबीएस न्यूज चैनल की रिपोर्ट के अनुसार अमेरिकी रक्षा विभाग के उत्तरी कमान ने कहा कि टेक्सास नेशनल गार्ड के लगभग 200 सैनिक और इलिनॉय नेशनल गार्ड के 300 सैनिक ग्रेटर शिकागो क्षेत्र में तैनात किए गए हैं. उनकी तैनाती कम से कम 60 दिनों तक चलेगी.

शुभम संदेश

रांची, शुक्रवार 10 अक्टूबर, 2025

12



अयोध्या । भारत की सांस्कृतिक राजधानी कही जाने वाली प्रभु श्रीराम की नगरी अयोध्या में गुरुवार को केंद्रीय वित्त मंत्री निर्मला सीतारमण ने अपने परिवार संग प्रभु रामलला के दर्शन कर आरती उतारी. केंद्रीय मंत्री ने श्रीराम दरबार परिसर में स्थित मां दुर्गा के दर्शन और कुबेर टीला पर देवाधिदेव महादेव का पूजन और जलाभिषेक किया . केंद्रीय वित्त मंत्री निर्मला सीतारमण बुधवार को दो दिवसीय दौरे पर परिवार संग उत्तर प्रदेश में श्रीराम की नगरी अयोध्या पहुंची हैं . श्रीरामजन्मभूमि तीर्थ क्षेत्र ट्रस्ट की ओर से केंद्रीय वित्त मंत्री का पुष्पगुच्छ देकर अभिवादन किया गया . तीर्थ क्षेत्र ट्रस्ट के महामंत्री चम्पत राय ने केंद्रीय वित्त मंत्री को मंदिर परिसर का भ्रमण कराया और निर्माण से जुड़ी महत्वपूर्ण जानकारियां साझा की . निर्मला सीतारमण ने मंदिर के भव्य स्वरूप को देखकर आश्चर्य और गर्व की भावना व्यक्त की . इस दौरान मंदिर परिसर की सुरक्षा, दर्शन व्यवस्था और विकास योजनाओं पर भी चर्चा हुई .

अयोध्या में गुरुवार को केंद्रीय वित्त मंत्री निर्मला सीतारमण ने अपने परिवार संग प्रभु रामलला के दर्शन कर आरती उतारी. केंद्रीय मंत्री ने श्रीराम दरबार परिसर में स्थित मां दुर्गा के दर्शन और कुबेर टीला पर देवाधिदेव महादेव का पूजन और जलाभिषेक किया . केंद्रीय वित्त मंत्री निर्मला सीतारमण बुधवार को दो दिवसीय दौरे पर परिवार संग उत्तर प्रदेश में श्रीराम की नगरी अयोध्या पहुंची हैं . श्रीरामजन्मभूमि तीर्थ क्षेत्र ट्रस्ट की ओर से केंद्रीय वित्त मंत्री का पुष्पगुच्छ देकर अभिवादन किया गया . तीर्थ क्षेत्र ट्रस्ट के महामंत्री चम्पत राय ने केंद्रीय वित्त मंत्री को मंदिर परिसर का भ्रमण कराया और निर्माण से जुड़ी महत्वपूर्ण जानकारियां साझा की . निर्मला सीतारमण ने मंदिर के भव्य स्वरूप को देखकर आश्चर्य और गर्व की भावना व्यक्त की . इस दौरान मंदिर परिसर की सुरक्षा, दर्शन व्यवस्था और विकास योजनाओं पर भी चर्चा हुई .

भारत पहुंचे अफगानिस्तान के विदेश मंत्री अमीर मुतक्की

एजेंसी । नयी दिल्ली

अफगानिस्तान के कार्यवाहक विदेश मंत्री अमीर खान मुतक्की गुरुवार को एक हफ्ते की यात्रा पर दिल्ली पहुंचे हैं. भारत में उनका गर्मजोशी से स्वागत किया गया. विदेश मंत्रालय के प्रवक्ता रणधीर जायसवाल ने बताया कि हम उनके साथ द्विपक्षीय संबंधों और क्षेत्रीय मुद्दों पर बातचीत के लिए उत्सुक हैं. अमीर खान मुतक्की भारत के विदेश मंत्री एस जयशंकर और राष्ट्रीय सुरक्षा सलाहकार (एनएसए) अजीत डोभाल से मुलाकात कर सकते हैं. यह यात्रा क्षेत्रीय कूटनीति के लिहाज से काफी महत्वपूर्ण माना जा रहा है. पाकिस्तान ने युनाइटेड नेशन में काफी कोशिश की थी कि मुतक्की भारत का दौरा नहीं कर पाएं.



तालिबान के झंडे को लेकर खड़ी हुई मुसीबत : विदेश मंत्रालय में दोनों देशों की द्विपक्षीय बैठकों की तैयारी चल रही है तो वहीं अधिकारियों के सामने झंडे को लेकर दुविधा बनी हुई है. कूटनीतिक प्रोटोकॉल के अनुसार, फोटो खिंचवाने के लिए भारतीय ध्वज को मेहमान नेता के देश के झंडे के साथ-साथ रखा जाना चाहिए. चूंकि भारत अफगानिस्तान में तालिबान के शासन को मान्यता नहीं देता है, इसलिए वह तालिबान के झंडे को भी आधिकारिक दर्जा भी नहीं दे सकता.



कर्मचारियों और उद्योगों में काम करने वाली महिलाओं पर लागू होगा. **किसे मिलेगा अवकाश :** कैबिनेट ने राज्य सरकार के कार्यालयों, बहुराष्ट्रीय कंपनियों, गारमेंट इंडस्ट्री, आईटी कर्मचारियों और अन्य निजी उद्योगों में काम करने वाली महिलाओं को हर महीने एक दिन का मासिक धर्म अवकाश देने के महत्वपूर्ण फैसले को मंजूरी दे दी है.श्रम मंत्री ने क्या कहाकैबिनेट ने मासिक धर्म अवकाश के प्रावधान को मंजूरी दे दी है. यह वह नियम है जिसके तहत साल में 12 दिन का वेतन सहित अवकाश मिलता है. जब आपका मासिक धर्म शुरू हो जाए, तब आप जब चाहें एक दिन की छुट्टी ले सकती हैं. इस बारे में कई चर्चाएं हुई हैं, जिनमें विधि विभाग के साथ चर्चा भी शामिल है. लड़कियों को यह तय करना होगा कि उन्हें कब छुट्टी लेनी है. सरकार ने लड़कियों के लिए यह महत्वपूर्ण निर्णय लिया है. इसे कैबिनेट ने मंजूरी दे दी है. मंत्री संतोष लाड ने कहा कि हम विधेयक लाएंगे और इसे जल्द से जल्द लागू करेंगे. **समिति का गठन करने वाली सरकार :** क्राइस्ट विश्वविद्यालय के विधि विभाग की प्रमुख सपना एस की अध्यक्षता वाली 18 सदस्यीय समिति ने कार्यरत महिलाओं को मासिक धर्म अवकाश देने की सिफारिश की थी. समिति ने मासिक धर्म से पहले और बाद में महिलाओं में होने वाले शारीरिक परिवर्तनों, दर्द से राहत और कार्यस्थल पर पालन किए जाने वाले नियमों का प्रस्ताव रखा था. इसी रिपोर्ट के आधार पर सरकार ने छुट्टी देने का फैसला किया है.

केंद्रीय सड़क परिवहन मंत्री नितिन गडकरी ने कहा सभी ठोस कचरे को सड़क निर्माण में उपयोग होगा

एजेंसी । नईदिल्ली केंद्रीय सड़क परिवहन एवं राजमार्ग मंत्री नितिन गडकरी ने कहा कि साल 2027 तक देश के सभी ठोस कचरे को सड़क निर्माण में उपयोग करने की सरकार की योजना है. इस 'कचरे से धन' (वेस्ट टु वेल्थ) पहल के तहत अब तक 80 लाख टन कचरा चिह्नित कर सड़क परियोजनाओं में उपयोग किया जा चुका है. इस पहल का उद्देश्य पर्यावरण संरक्षण के साथ-साथ टिकाऊ बुनियादी ढांचे का निर्माण करना है. गडकरी ने गुरुवार को यहां पीएचडी चैंबर ऑफ कॉमर्स एंड इंडस्ट्री (पीएचडीसीसीआई) के 120वें वार्षिक सत्र को संबोधित करते हुए कहा कि सरकार की योजना 2027 के अंत तक देश में उपलब्ध सभी ठोस कचरे का उपयोग सड़क निर्माण में करने की है. उन्होंने कहा कि हम पहले ही 80 लाख टन कचरे को अलग कर उसके माध्यम से सड़कों का निर्माण कर रहे हैं. कचरे के ढेर अब संभावन बन रहे हैं. गडकरी ने वैकल्पिक ईंधनों पर कहा कि जैव ईंधन, इथेनॉल, हाइड्रोजन, मेथनॉल, बायोडीजल, एलएनजी और इलेक्ट्रिक वाहनों के क्षेत्र में नवाचारों के चलते भारत का आंटोमोबाइल उद्योग तेजी से आगे बढ़ रहा है.